

ሓውኻ አብ ሳንዱቕ ሬሳ ኢዩ ዘሎ!

ረድኢ መሓሪ /አለና/

ከምቲ 4 ጳጳሳት መራሕቲ ካቶሊካዊት ቤተ ክርስቲያን 'ሓውኻ አበይ አሎ? ኢሎም ዝጠቐስዎ እዋናዊ ሓዋርያዊ መልእኽቲ፣ ንሎሚ አብ 20 ሰነ ኳንና ስለ ሕድራ፡ ስለ ኤርትራዊ ስነ-ምግባር፡ አንታ ኤርትራዊ ሓውኻ አብ ሬሳ ሳንዱቕ ከም ስጋ ሳርዲን ተዓሺጉ እንክሎስ፡ ፈሰቲቫል



ቦሎኛ ተአዊጁ። ኢሳይያስ አብ ልዕሊ ሬሳታት ኤርትራውያን ኮይኑ እንተሳዕስዎ፣ የምሕረሉ ኢዩ። ንግብ ኤርትራዊት ደም ስለዘይብሉ ከኣ፡ ዝሞተ እንተሞተ ዕጅብ ኢሉዎ አይፈልጥን ኢዩ። እሞ አንታ ሰብ! ገ እናበሉኻ አይትጋገ! ከመይ ጌርካ ኢኻ አብ ልዕሊ ሬሳ ከተኹድድ?

ዓገብ! ሓውኻ አበይ አሎ? ዝብል ዝዚፍ ትርጉም ዘለዎ አምር ናብ ደምና ክተሓዋወስ ይግባእ።

'ሰብ ብያታ እኸል ብገበታ' ከም ዝበሃል፣ ህዝቢ ኤርትራውን ካብ ጥንቲ ካብ ጥቅምቲ ሓርበኛ ያታ ዝነበር፡ አብቲ ፈታኒ ወቕቲ፣ ሂወት ከም ዋጋ ናጽነት ሞባእ ዝኸፈለሉ ዝነበረ ግዜ እውን ብዛዕባ ሓዉን ሓፍቱን አገማጢሉ ዝሓትትን ዝግደስን ህዝቢ ኢዩ ዝነበረ። ታሪኽ ንምስክር ኤርትራውያን እንተዝሕተት፤ ጅግንነትን መስዋእቲን ከምኡ እውን ጽፉፍ ስነ-ምግባርን ፈሪሃ እግዚአብሄርን ሕላገትና ምዃኑ ብትኽክል ምመስከረ። ህዝቢ ኤርትራ አብዘን ዝሓለፉ 23 ናይ ናጽነት ዓመታት ነቲ አብ 30 ዓመታት ብረታዊ ቃልሲን ድሒሩ ዘጋጠመን ረዚን መስዋእቲ ደቁ እናዘከረ ኢዩ ክመጽእ ጸኒሑ።

ዝኸሪ ጅጋኑ ምስ ንብዓቱን አብ ጥሙይ ከብዱን! እቲ ቀዳሞት ደቁ ስለ ባህጊ ሙሉእ ህዝቢ ንመስዋእቲ ዘወፈየ ጅግና ህዝቢ ኤርትራ፤ ሞት ካብ ጎረቤቱ አይለቅቕን ስለዝበለቶ አብቲ ገበኛ ኢሳይያስ አፈወርቂ ዝወልዖ ዓርሞ ኩናት ባድመውን ዓሰርተታት አሽሓት በራውር መንእሰያት ደቁ ንክኸፍል ተገዲዱን ገናውን አብ ምድረ-በዳ ሲናይን አብ ባሕሪታትን ይሃልቕ አሎ። ላምፕዱሳ ባዕላ ናብ ቤት ፍርዲ ቀሪባ ትመስክር! ብሰንኪ ስርዓት ህግደፍ መልእክ-ሞት ምስ ኤርትራውያን ነጻላ መንደቕ ኮይኑሉ አብ ዘሎ ህሞት፣ አንታ ኤርትራዊ ሰብ! አብዘን ዝሓለፉ ሒደት ዓመታት ከመይ ዝአመሰለ ደም ዲኻ ቀይርካ? እሞ ሓውኻኻ አበይ አሎ?

ብሰንኪ እታ አብ ወርሒ ግንቦት 1998 ዓ.ም. ብመደብ ዝተሸርጠጠት ሓደገኛ ክርቢት ከኣ፡ ምሉእ ህዝቢ ኤርትራ አብ ውሽጥን ደገን ናብ አዝዩ ዘንቆልቆል ቁጠባዊ ሰልሚ ተሸሚሙ ይርከብ አሎ። በሰላ ኩናት ባድመ አብ ልዕሊ ኤርትራውያን፡ ከም መለለዩ ብሮት ድኽነትን ጥፍሻናን፡ ከም ሽቕረራ መንነትን ስክፍታ አነባብራን ፈጠሩ አሎ። አንታ ኤርትራዊ፡ ሓውኻ ሓመድ አዳም ተነፊጉዎ አብ ሳንዱቕ ተቐሚጡ አሎ! ሓውኻ እስከ አበይ አሎ?

ቀዳማይ ዝተደርመመ ኦርደር ኤርትራውያን አዴታትካ ከይተፈትሑ፡ ንሳተን ናብ ዓዲ እዝግሄር ከይደን ኢዮን። ካልአይ ሳልሳይ...ራብዓይ መርድእ አብ ቅርዓት ገዛውትና ኮይኑ ደበለ። ናይ ሓዘን ዳሳት ገና መመሊሱ ይትከል አሎ። አብዘን ዝሓለፉ 16 ዓመታት (1998-2014) ዝጠፍኡ መንእሰይን ገናውን ዝጠፍኡ ዘሎን ጸብጺብካ ዝውዳእ አይኮነን። 'ንምራኽ እኖአ ሓቲትካ ተዋገዖ' ከም ዝበሃል፤ እቶም ንታሪኽ ህዝቢ ኤርትራ ረሲዖም ንጥፍኣቱ ካሪክለም ክሕንጽጹ

ዝሓድሩ ተኻሉ፤ ኢሳይያስን ደቀ-መዛሙርቱን፡ ዝግ ኢሎም ክሓስቡ'ሞ ህዝቢ ኤርትራ ኣብቲ ዝሓለፈ ጽላት ታሪኹ ንዝነበረ ጽሑፍ ንክንብቡ በዚ ኢጋጣሚ'ዚ ነዘኻኸሮም። ስለዚ ህዝቢ ኤርትራ ከንቱ ሓዘን ሓዚኑ ዝተርፍ ዘይኮነስ፤ ርሑቕ ኣብ ዘይኮነ ጊዜ፤ እጹብ ድንቁ ብዝኾነ ነጎዳ ደበሳ ኢዮብ ክድበስ ኢዩ። ግን...! ሓውኻ ኣበይ ኣሎ ኢልና ምስ ነፍስና ንተዓረቕ'ሞ ስለ ሕድሪ ሰማእታትና ሎሚ እምቢ ሳዕስዒት ኣብ ልዕሊ ሬሳታተይ በል።

ኣብዚ ናይ ሎሚ ዘመን ዝክረ-ሰማእታት ካብቲ ን23 ዓመታት ኣብ ዓመት-ዓመት ዝቐርብ ዝነበረ ሓፈሻዊ መግለጺ፤ ፍልይ ብዝበለ መልክዕ ብዛዕባ ረዚን ሓላፍነት ሃገርን ጉዕዞ ኣናብስ ደቂ ኤርትራ ኣብ ሜዳን፣ ብድሕሪ ናጽነት፡ ገናውን ክሳብ ሎሚ ንዘሎ ህልቂት ዝምልከት ጃምላዊን ታሪኽ ውልቀ-መስዋእቲን እንተዝዝንቶ ምመረጽና። ከመይሲ፡ እዋኑ ንዝኸሪ ዝዕድም ተሃምሲ ጊዜ ስለዝኾነ። ኣበይ ኣሎ ሰውእ? ኣበይ ኣላ ሰውእቲ? ኣበይ ኣለዉ እሱራት? ኣበይ ኣላ ኣደ ሰውእ? እታ ብሕሰም ዝማደየት ኤርትራዊት ኣደ'ኽ ተደቢሳ'ደ? እሞ ኣንታ ኤርትራዊ ሰብ፡ ንመልሓስካ ክሓድ'ሞ ብናይ ሕልናኻ ቤት ፍርዲ ፍረድ።

ሞት ንቡር'ዩ። ኣብ ዓለም ሂወት ዘለዎ ፍጡር ይውለድን ይመውትን ኢዩ። ብኣንጻር እቲ ካብ ወለዶ ናብ ወለዶ ዝገብር ምትኽኻእን ዳግም ምፍላስ ሂወትን ግን ሞት የለን ክንብል ንኸእል። ስለ ህዝቢ፣ ስለ ሃገርን ክብረትን ዝኸፈል ሞት ከኣ መስዋእቲ ኢልናዮ። እምበኣር ንሕና ኤርትራውያን ናጽነትናን ሓርነትናን ንምርካብ ክቡር መስዋእቲ ከፊልና ኢና'ሞ ጅግንነት መለለዩ ሕላጎትና ኢዩ እንተበልና ካብ ሓቂ ዝወጸ ኣበሃህላ ኣይኮነን። ግን እቲ ሞት ከመይ ገይሩ ኢዩ ተዓራሪኹና? መን ኢዩ'ኽ ንኤርትራዊ ምስ ሞት ኣላፊኑዎ? ስለዚ ኣሓስ ምስ ሓራዲኣን ማይ ይሰትዖ ከም ዝበሃል፡ ምስቶም ሓረድትኹም ኮንኩም ደም ኣሕዋትኩም ኣይትሰተዩ። ሓውኻ ኣበይ ኣሎ?

ታሪኽውን ከም ምሩጽ ውላድ ካብ ወለዶ ናብ ወለዶ እንተተሰጋጊሩ፣ ኣይሞተን ንብል። ከም ናትና ዝኣመሰለ ኣብ ብራና ምሩጻት ዜጋታትና ብክቡር ደም ዝተጸሕፈ ከቢድ ታሪኽ እንተዘይተሰኒዱን ናብ ወለዶታት እንተዘይተሰጋጊሩን ግን ሓደ ሞት ጥራይ ዘይኮነስ፣ ዓሰርተ ሞት ኢዩ። ስለዚ ታሪኽና ቅርስናን መለለይናን ስለዝኾነ፣ ንዘለኣለም ከይመውት እንታይ ንግበር? ኩላትና ደቂዛ ሓላል መሬት ኣበይ ኣሎ ሓውኻ ንበል!

እዛ ሎሚ እነስተማቕራ ዘለና ናጽነት ሞገኣ ቅርሽን ሽልንን ኣይኮነን። እዚ ከቢድ ዕዳ እዚ ኣብ እንግድዳ ነፍሱ-ወክፍና ኣሎ። ኣብ እዋን ጥምጥም ንናጽነት ኤርትራ ዝነበረ ቅያ ተመለሰካ ኣብ እትዝክረሉ እዋን፤ ሓደ ሓደ ጊዜስ ንምእማኑውን የጸግም ኢዩ። ገለ ስድራ-ቤታት ምስ ሙሉኣት ደቃ ናብ ቃልሲ ተሰለፋ ነይራ ኢያ። 'ካብ ብሱል ጥረ' ከም ዝበሃል ከኣ፤ ጥረ ዘይረኽበት፡ ድርብ ጥራይ ዘይኮነስ ድርብርብ ሞባእ ከፊላ፤ ፈጺማ ናብ ገዝኣ ዘይተመልሰት ስድራውን ነይራ ኢያ እንተተባህለ ኣይተጋነን።

ስለዚ ክቡር ህዝቢ ኤርትራ፡ ብፍላይ ከኣ ኣንቱም /ኣንትን/ ምስዚ ኣማስይኡ ሰባት ኣጥፊኡ ዝጠፍእ ስርዓት ኣብ ቦሎኛ ንምኽ-ዳ ትቀራረቡ ዘለኹም ኤርትራውያን፤ ጽባሕ ንግሆ ካልእ ጸሓይ ክትበርቑ ኢያ'ሞ ወይልኹም! እዚ መሰክሕ መቐዘፍቲን ጉዕዞ ንመቐብር ዜጋታትን ንክብቅዕ፣ እታ ረዚን ዋጋ ዝተኸፍላ ናጽነት፤ ሓርነት ክትወልድን ብቅዋማዊ መንግስቲ ክትጽንበልን ሕጂ ሰባኤ ንእቶ።

ነውሪ ሳዕሳዒት ኣብ ልዕሊ ሬሳታት!
ዘለኣለማዊ ዝኸሪ ንስወኣትና!!